

NAXÇIVAN MUXTAR RESPUBLİKASININ

QANUNU

Naxçıvan Muxtar Respublikasının 2023-cü il 1 avqust tarixli 26-VI QN nömrəli Qanunu ilə təsdiq edilmiş “Naxçıvan Muxtar Respublikası Ali Məclisinin Daxili Nizamnaməsi”ndə dəyişiklik edilməsi haqqında

Naxçıvan Muxtar Respublikası Konstitusiyasının 22-ci maddəsini və 25-ci maddəsinin I hissəsinin 1-ci bəndini rəhbər tutaraq Naxçıvan Muxtar Respublikasının Ali Məclisi **qərara alır:**

Naxçıvan Muxtar Respublikasının 2023-cü il 1 avqust tarixli 26-VI QN nömrəli Qanunu ilə təsdiq edilmiş “Naxçıvan Muxtar Respublikası Ali Məclisinin Daxili Nizamnaməsi”ndə aşağıdakı dəyişikliklər edilsin:

1. 1.7-ci və 4.7-ci maddələrdə ismin müvafiq hallarında “qərar” sözü ismin müvafiq hallarında “sərəncam” sözü ilə əvəz edilsin.

2. 2-ci maddənin mətni 2.1-ci maddə hesab edilsin və aşağıdakı məzmununda 2.2-ci və 2.3-cü maddələr əlavə edilsin:

“2.2. Ali Məclisə seçkilərdən sonra martın 10-dək onun 31 deputatının səlahiyyətləri təsdiq edilməzsə, Ali Məclisin ilk iclasının keçirilmə vaxtını Naxçıvan Muxtar Respublikasının Ali Məhkəməsi müəyyən edir.

2.3. Naxçıvan Muxtar Respublikasının Ali Məhkəməsi Ali Məclisin 31-ci deputatının seçildiyini martın 10-dan sonra təsdiq edərsə, həmin iclasda yeni seçilmiş Ali Məclisin ilk iclasının keçirilməsi vaxtını da təyin etməlidir.”.

3. 4.2-ci maddədə “Naxçıvan Muxtar Respublikası Ali vəzifəli şəxsinin” sözləri “Azərbaycan Respublikası Prezidentinin, yaxud Azərbaycan Respublikası Milli Məclisinin” sözləri ilə əvəz edilsin.

4. 16.9.2-ci maddədən “Naxçıvan Muxtar Respublikasının Ali vəzifəli şəxsi ilə və ya onun tapşırığı ilə” sözləri çıxarılsın.

5. 23.1-ci maddəyə birinci halda “il” sözündən sonra “martın 31-dək” sözləri əlavə edilsin.

6. 24-cü maddə ləğv edilsin.

7. Aşağıdakı məzmununda 28-1-ci maddə əlavə edilsin:

“Maddə 28-1. Ali Məclisin buraxılması

Naxçıvan Muxtar Respublikası Konstitusiyasının 28-1-ci maddəsinin I hissəsinə əsasən Naxçıvan Muxtar Respublikasının Ali Məclisi 31 deputatın tələbi ilə Naxçıvan Muxtar Respublikası Ali Məclisi tərəfindən və ya Naxçıvan Muxtar Respublikası Konstitusiyasının 24-cü və 25-ci maddələrində, 26-cı maddəsinin II–V hissələrində və 27-ci maddəsində göstərilən vəzifələrini aradan qaldırıla bilməyən səbəblər üzündən icra etmədikdə Azərbaycan Respublikasının Prezidenti tərəfindən buraxılır.”.

8. 36-cı maddə üzrə:

8.1. 36.1.2-ci maddə aşağıdakı redaksiyada verilsin:

“36.1.2. Ali Məclisin növbədənənar sessiyalarını Azərbaycan Respublikası Prezidentinin, Azərbaycan Respublikası Milli Məclisinin və ya Ali Məclisin 16 deputatının tələbi əsasında çağırır;”;

8.2. 36.2-ci maddədə “qərarlar” sözü “sərəncamlar” sözü ilə əvəz edilsin.

Naxçıvan Muxtar Respublikası
Ali Məclisi sədrinin birinci müavini

BƏXTİYAR MƏMMƏDOV

Naxçıvan şəhəri, 13 may 2026-cı il

№ 22-VII QN